

እግዚአብሔርም ሙሴንና አርንን እንዲህ ብሎ ተናገራቸው።

2 ፤ እግዚአብሔር ያዘዘው የሕጉ ትእዛዝ ይህ ነው፤ መልካሚቱን፣ ነውርም የሌለባትን፣ ቀንበርም ያልተጫነባትን ቀይ ጊደር ያመጡልህ ዘንድ ለእስራኤል ልጆች ንገራቸው።

3 ፤ እርስዎንም ለካህኑ ለአልዓዛር ትሰጣላችሁ፤ እርስዎንም ከሰፈር ወደ ውጭ ይወስዳታል፤ አንድ ሰውም በፊቱ ያርዳታል።

4 ፤ ካህኑም አልዓዛር ከደምዋ በጣቱ ይወስዳል፤ ከደምዋም ወደ መገናኛው ድንኳን ፊት ሰባት ጊዜ ይረጫል።

5 ፤ ጊደሪቱም በፊቱ ትቃጠላለች፤ ቁርበትዋም ሥጋዋም ደምዋም ፈርስዋም ይቃጠላል።

6 ፤ ካህኑም የዝግባ እንጨት ሂሶጵም ቀይ ግምጃም ወስዶ ጊደሪቱ በምትቃጠልበት እሳት መካከል ይጥለዋል።

7 ፤ ካህኑም ልብሱን ያጥባል፤ ገላውንም በውኃ ይታጠባል፤ ከዚያም በኋላ ወደ ሰፈሩ ይገባል፤ ካህኑም እስከ ማታ ርኩስ ይሆናል።

8 ፤ ያቃጠላትም ሰው ልብሱን በውኃ ያጥባል፤ ገላውንም በውኃ ይታጠባል፤ እስከ ማታም ድረስ ርኩስ ይሆናል።

9 ፤ ንጹሕም ሰው የጊደሪቱን አመድ ያከማቻል ከሰፈሩም ውጭ በንጹሕ ስፍራ ያኖረዋል፤ ርኩስትም ለሚያነጻ ውኃ ለእስራኤል ልጆች ማገበር ይጠበቃል፤ ከኃጢአት ለማንጻት የሚሆን ነው።

10 ፤ የጊደሪቱንም አመድ ያከማቸ ሰው ልብሱን ያጥባል እስከ ማታም ድረስ ርኩስ ይሆናል፤ ይህም ለእስራኤል ልጆች በመካከላቸውም ለሚኖር መጻተኛ ለዘላለም ሥርዓት ይሆናል።

11 ፤ የሞተውን ሰው በድን የሚነካ ሰባት ቀን ርኩስ ይሆናል፤

12 ፤ በዚህም ውኃ በሦስተኛውና በሰባተኛው ቀን ሁለመናውን ያጠራል፤ ንጹሕም ይሆናል፤ ነገር ግን

በሦስተኛውና በሰባተኛው ቀን ሁለመናውን ባያጠራ ንጹሕ አይሆንም።

13 ፤ የሞተውን ሰው በድን የነካ ሁለመናውን ባያጠራ የእግዚአብሔርን ማደሪያ ያረክሳል፤ ያ ሰው ከእስራኤል ዘንድ ተለይቶ ይጠፋል፤ በእርሱም ላይ የሚያነጻ ውኃ አልተረጨምና ርኩስ ይሆናል፤ ርኩሱቱ ገና በእርሱ ላይ ነው።

14 ፤ ሰው በድንኳን ውስጥ ቢሞት ሕጉ ይህ ነው፤ ወደ ድንኳኑ የሚገባ ሁሉ በድንኳኑም ውስጥ ያለው ሁሉ ሰባት ቀን ርኩስ ይሆናል።

15 ፤ መከደኛው ያልታሰረ የተከፈተ ዕቃ ሁሉ ርኩስ ነው።

16 ፤ በሜዳም በሰይፍ የተገደለውን ወይም የሞተውን በድን ወይም የሰውን አጥንት ወይም መቃብር የሚነካ ሰባት ቀን ርኩስ ይሆናል።

17 ፤ ከኃጢአት ለማንጻት እንድትሆን ከተቃጠለችው ጊደር አመድ ለርኩሱ ይወስዳላታል፤ በዕቃውም ውስጥ የምንጭ ውኃ ይቀላቀልበታል።

18 ፤ ንጹሕም ሰው ሂሶጵን ወስዶ በውኃው ውስጥ ያጠልቀዋል፤ በድንኳኑም፣ በዕቃውም ሁሉ፣ በዚያም ባሉ ሰዎች ላይ፣ አጥንቱንም ወይም የተገደለውን ወይም የሞተውን ወይም መቃብሩን በነካው ላይ ይረጨዋል፤

19 ፤ ንጹሕም በሦስተኛውና በሰባተኛው ቀን በርኩሱ ላይ ይረጨዋል፤ ባሰባተኛውም ቀን ያጠራዋል፤ እርሱም ልብሱን ያጥባል፤ ገላውንም በውኃ ይታጠባል፤ በማታም ጊዜ ንጹሕ ይሆናል።

20 ፤ ሰውም ርኩስ ቢሆን ሁለመናውንም ባያጠራ፣ ያ ሰው የእግዚአብሔርን መቅደስ አርክሶአልና ከጉባኤው መካከል ተለይቶ ይጠፋል፤ በሚያነጻ ውኃ አልተረጨም፤ ርኩስ ነው።

21 ፤ ይህም የዘላለም ሥርዓት ይሆንላችኋል፤ የሚያነጻውን ውኃ የሚረጭ ሰው ልብሱን ያጥባል፤ የሚያነጻውንም ውኃ የሚነካ እስከ ማታ ድረስ ርኩስ ይሆናል።

22 ፤ ርኩሱም የሚነካው ነገር ሁሉ ርኩስ ይሆናል፤ የሚነካውም ሰው እስከ ማታ ድረስ ርኩስ ይሆናል።